

# कार्यालय जिला सूचना अधिकारी पौड़ी गढ़वाल।

फोन/फैक्स न०- 01368-222283


Web site: uttarainformation.gov.in

Email: dio.pauri@yahoo.com, districtinformation.pauri@gmail.com

## प्रेस-विज्ञप्ति

सू०वि० / पौड़ी गढ़वाल / दिनांक 19 जून 2013

राज्य के चमोली, उत्तरकाशी, रुद्रप्रयाग, टिहरी एवं पौड़ी गढ़वाल में विगत दिनों आई भीषण वर्षा से घटित दैवीय आपदा के कारण इन क्षेत्रों के प्रभावित लोगों को तात्कालिक राहत प्रदान करने के लिये जिलाधिकारी चन्द्रेश कुमार ने जनपद के तमाम जन प्रतिनिधियों, स्वयं सेवी संगठनों, शासकीय एवं अर्द्ध शासकीय विभागों, निगमों, उपकरणों से अधिकाधिक सहायता राशि उपलब्ध कराये जाने का अनुरोध किया है। आपदा राशि के एकत्रीकरण किये जाने के लिये उन्होंने समस्त उप जिलाधिकारियों एवं विभागाध्यक्षों व कार्यालयाध्यक्षों को आपदा प्रभावितों को सहायता पहुंचाने के लिये अधिकाधिक धनराशि प्रदान करने हेतु प्रोत्साहित किये जाने के निर्देश दिये हैं। उन्होंने आपदा राहत कोष के लिये प्रत्येक विभाग में जिला दैवीय आपदा राहत कोष नामक पंजिका बनाकर पंजिका में क्रम संख्या, दिनांक, दानदाता का नाम, पता, दानराशि, दानदाता के हस्ताक्षर तथा प्राप्तकर्ता के सतिथि हस्ताक्षर सम्बन्धी कॉलमों की पंजिका बनाये जाने के निर्देश दिये हैं। उन्होंने बताया कि आपदा प्रभावितों को अधिकाधिक सुविधायें जिनमें मुख्य रूप से भोजन, आवास, कपड़े, दवा तथा आर्थिक सहायता दिये जाने का प्रयास जिला प्रशासन द्वारा किये जाने की बात कही। उन्होंने बताया कि उक्त पंजिका का रख रखाव करते हुए इसमें एकत्रित की गई धनराशि जनपद स्तर पर गठित आपदा राहत कोष में जमा करवाने के निर्देश उप जिलाधिकारियों एवं विभागाध्यक्षों को दिये हैं।

  
प्रभारी जिला सूचना अधिकारी  
पौड़ी गढ़वाल।